دين اورخواتين

سيدلوالالي ووي

فهرست

4	عورتیں آ زاد ہیں
٨	اسلامی سانچے میں ڈھل جائیے
9	گھرے جہالت لکالیے
9	گھر میں قرآن لایتے
11	گھر کے مردوں پراثر ڈالیے
11	غلط راستے پر چلنے سے انکار کیجیے
۱۳	اسلام كے دائے پرساتھ دیجیے
10	نازك وفتت كالقاضا؟
10	حکومت اورعوا می رائے کی اہمیت
14	خواتین کے حقوق اور اسلام
14	عورت کی رائے اور ستقل شخصیت
14	عورت کی وراثت اور ملکیت
14	عورت کے حقوق کی حفاظت
14	عورتوں کی اعلیٰ اور معیاری تعلیم
1/	عورت اور فوجی تربیت
19	مغربی تهذیب اوراسلامی تهذیب کا فرق
۲•	يودا اسلام يا
1 1	عورتوں کی مساوات:مغرب اور اسلام
۲۳	ایک سے زیادہ شادیاں
24	ز بردی پرده
11	گھر غیر پیداواری یونث؟

بشيرانة التحراجي

ہماری دعوت سب لوگوں کے لیے بیہ ہے، کہ وہ اسلام کواچھی طرح جانچ کر، پر کھ کر بیہ فیصلہ کریں کہ وہ اسلام کواچھی طرح جانچ کر، پر کھ کر بیہ فیصلہ کریں کہ وہ اسے اپنی زندگی کے دین کی حیثیت سے قبول کرتے ہیں یانہیں؟ اسلام پیدایش سے حاصل نہیں ہوتا نہل اورنسب سے نہیں مل جاتا، پس بیضروری ہے کہ اس سوال کو آپ کے سامنے رکھا جائے، کہ آیافی الواقع آپ اُسے بدرضا ورغبت قبول کرتی ہیں یانہیں؟

آ پاس کی عائد کردہ پابند یوں کواٹھانے پرراضی ہیں پانہیں؟ اگر کسی کو بید بن پسندنہ ہو اور اسلام کے اصول وحدود کے اندر رہنا گوارانہ ہوتو اسے پورااختیار ہے کہ وہ اسے چھوڑ دے۔
لیکن چھوڑ نے کے معنی یہ ہیں کہ وہ صاف صاف اُسے رد کر دے، اپنا نام بدلے، اپنا تعلق مسلمان سوسائٹی سے منقطع کرلے، اپنے آپ کومسلمان کہنا چھوڑ دے اور پھرجس راہ پر جانا چاہے جائے۔ اپنے نئے مسلک کے مطابق جو نام پہند ہو، اُسے اختیار کرے اور جوسوسائٹی اُسے مرغوب ہواس میں شامل ہوجائے یا اپنے ہم خیال لوگوں کوساتھ لے کرکوئی نئی سوسائٹی بنائے۔

بہرحال یہ [سلسلہ] اب ختم ہونا چاہیے جوآئ کا لوگوں نے اختیار کررکھا ہے کہ اسلام پند بھی نہیں ہیں، اس کی پیر وی پرراضی بھی نہیں ہیں، خیال اور عمل میں اُسے چھوڑ کر دوسرے طریقے اختیار بھی کر چکے ہیں، عمر [اس کے باوجود] اصرار ہے کہ ہم مسلمان ہیں۔ مسلمان کہلائے جانے پر [اصرار] ہی نہیں، بلکہ اسلام کے علم بردار اور اس کے فقی بھی بن پھرتے ہیں۔ یہ فقی بھی بند چھرتے ہیں۔ یہ فقیل بہت دنوں کھیلا جا چکا، اب بیمنا فقا ندرویّہ ختم ہوجانا چاہیے کہ اسلام کی جو چیزیں اپنے مفاد اور اغراض کے مطابق نظر آئیں وہ تو قبول کر لی جائیں اور جو چیزیں خواہشِ نفس کے مطابق نہوں آئیس رد کردیا جائے۔ یہ اَفَتُو فُمِدُونَ بِبَعُضِ الْکِسَابِ وَوَاہِشُ نفس کے مطابق نہوں آئیس رد کردیا جائے۔ یہ اَفَتُو فُمِدُونَ بِبَعُضِ الْکِسَابِ وَرَاسِ کے مُعادِن کے میں اور جو پیزیں اللہ علیہ وہ تو بیان سے یہود یوں کو دیا گیا تھا، کہ کتاب اللہ سے اپنی پندگی چیزوں کو تو لے لیتے ہیں اور جو پیندنہ ہوں آئیس رَد کردیتے ہیں۔

نفس پرتی اورخواہش کی بندگی کا [یہ] بعلی سکہ اب ایمان کے نام سے نہیں چل
سکتا۔ کسی شریف آ دمی کے لیے بھی یہ جعل سازی باعزت نہیں ہے، کہ اپنے مطلب کے
لیے تو وہ مسلمان ہواور اسلام کے نام پراپنے حقوق مانگے، مگر اسلام کی پیروی کے لیے وہ
مسلمان نہ ہو۔ ہم ہر خض کے سامنے بیسوال رکھتے ہیں اور اس کا دوٹوک جواب چاہتے ہیں
کہ تصمیں اسلام اپنے طریق زندگی کی حیثیت سے پندہ یا نہیں؟ پند نہیں ہوتو سے درا وکرم
صاف انکار کرواور اگر پندہ اور فی الحقیقت تم مسلمان رہنا چاہتے ہوتو سے دل سے اُسے
قبول کرو۔ اسلام کے ایک جزیا چندا جزا کو نہیں، بلکہ اُور نے اسلام کولو، سیر سی طرح اطاعت
کا روتیہ اختیار کرواور اسلام کو اپنا دین مان لینے کے بعد پھر ایسی آزاد خیالی کا دعویٰ مت

کرو۔ یہ بات ہمیں صرف مردول ہی سے نہیں کہنی ہے، بلکہ عورتوں سے بھی یہی کچھ ہم کہنا چاہتے ہیں۔

عورتين آزاد ہيں

ہم عورتوں سے گذارش کرتے ہیں کہ وہ اپنی خصیتوں کومردوں کی خصیتوں میں گم نہ کر
دیں۔اپنے دین کومردوں کے حوالے نہ کریں۔وہ مردوں کا ضمیم نہیں ہیں،ان کی اپنی ایک
مستقل شخصیت ہے۔عورتوں کو بھی مردوں ہی کی طرح خدا کے روبروپیش ہونا ہے،اوراپنے
اعمال وافعال کا خود حساب دینا ہے۔ قیامت کے روز ہر عورت اپنی ہی قبر سے اسٹھے گی،
ایجال وافعال کا خود حساب دینا ہے۔ قیامت کے روز ہر عورت اپنی ہی قبر سے اسٹھے گی،
اپنے باپ یا شوہر یا بھائی کی قبر سے نہیں اسٹھے گی۔اپنے اعمال کا حساب دیتے وقت وہ یہ کہہ
کر نہ جھوٹ جائے گی کہ میرادین میرے مردوں سے پوچھو اپنے طریق زندگی کی وہ خود
ذِمّہ دار ہے،اورا سے خدا کے سامنے اس بات کی جواب دہی کرنی ہوگی کہ وہ جس طریقے پ
چاتی رہی کیا سوچ کرچاتی رہی ؟

لبذا، ہم [یہ] سوال خودعورتوں کے سامنے پیش کرتے ہیں اوران سے کہتے ہیں کہ اپنی راہِ زندگی کا فیصلہ اپنی راہِ زندگی کا فیصلہ کم خود کرو، اوراس امر کا لحاظ کیے بغیر کرو کہ تمھارے مُر دوں کا فیصلہ کیا ہے۔ اسلام شمیں اپنے دین کی حیثیت سے پہند ہے یانہیں؟ اس کے اصول، اس کے صدود، اس کی عائد کی ہوئی پابندیاں، اس کی ڈالی ہوئی فرمہ داریاں، غرض ساری ہی چیزیں د کھے کر فیصلہ کرو کہ وہ شمیں قبول ہے یانہیں؟ اگر ان سب چیزوں کے ساتھ اسلام قبول ہے تو سے دل سے اس کی پیروی کرو، ادھور نے نہیں بلکہ پورے اسلام کو اپنا دین بناؤ اور پھر

-سید مو دو دی

جان ہو جھ کر اس سے انحراف نہ کرو۔ اور اگر قبول نہیں ہے تو صاف صاف اور علانیہ اُسے چھوڑ دواوراس کے نام سے ناجائز فائدہ اٹھانے کی کوشش نہ کرو۔

ہم نے ہمیشہ اپ ساتھیوں اور رفیقوں سے یہی کہا ہے کہ آپ گھر کی عورتوں، ماؤں، بہنوں، بیویوں، بیٹیوں پر اسلام کی تبلیغ ضرور کریں، مگر خدا کے لیے انھیں قوامیّت کے زور سے اپنے مسلک کی طرف نہ کھینچیں، انھیں سوچنے کی ، رائے قائم کرنے کی پوری آزادی دیں تبلیغ کاحق بس اتناہی ہے کہ آپ اسلام کے مطالبے کوان کے سامنے رکھیں۔ اس کے بعد عورتوں کواس امر کا فیصلہ خود کرنے کی آزادی ہونی چا ہے کہ آھیں میں مطالبہ قبول ہے بیانہیں۔

اس طرح سوچ سمجھ کر جوخوا تین بطورِخوداسلام کواپنادین بنا نیں ،ان کے کرنے کے کام یہ ہیں:

اسلامی سانچے میں ڈھل جائے

آپ کا پہلا کام بہ ہے کہ اپنی زندگی کو اسلام کے سانچے میں ڈھالیس، اور اپنے اندر سے جاہلیّت کی ایک ایک چیز کو چُن چُن کر نکالیس۔اپنے اندر بیتمیز پیدا کریں کہ کیا چیزیں اسلام کی ہیں اور کیا چیزیں جاہلیّت کی ہیں۔ پھراپنی زندگی کا جائزہ لیس اور بے لوث محاسبہ کر کے دیکھیں کہ اس میں جاہلیّت کا تو کوئی اثر نہیں پایا جاتا۔ ایسے جو اثر ات بھی ہیں ان سے کے دیکھیں کہ اس میں جاہلیّت کا تو کوئی اثر نہیں پایا جاتا۔ ایسے جو اثر ات بھی ہیں ان سے اپنی زندگی کو پاک سے چھے اور اپنے خیالات کو، اپنی معاشرت کو، اپنے اخلاق کو اور اپنے پورے طرز عمل کو دین کے تابع کر دیجئے۔

گھرسے جہالت نکالیے

آپ کا دوسرا کام بیہ ہے کہ گھر کی فضا کو درست کریں۔اس فضامیں پرانی جاہلیت کے جواثرات جورسیں چلی آ رہی ہیں،ان کو بھی نکال باہر کریں اور نئے زمانے کی جاہلیت کے جواثرات اگریزی دور میں ہمارے گھروں میں داخل ہوگئے ہیں انھیں بھی خانہ بدر کریں۔اس وقت ہمارے گھروں میں پُرانے زمانے کی جاہلیت اور نئے زمانے کی جاہلیت کا ایک عجیب مرکب رائج ہے۔ایک طرف تو وہ' روشن خیائی' ہے، جو ہماری مسلمان خواتین کوفرنگیت زدہ شکل میں لا رہی ہے، اور دوسری طرف اسی روشن خیالی کے ساتھ ساتھ پُرانے زمانے کے جاہلا نہ تخیلات ،مشرکا نہ تقیدے اور غیر اسلامی شمیل بھی ہماری معاشرت میں برقر ارہیں۔

اب جن خوا تین کواپنے ایمانی فرائض کا احساس ہوجائے ،ان کا کام یہ ہے کہ پرانی جاہلتے کی رسموں اور تصوّرات کو بھی چُن چُن کر گھروں سے نکالیں اور نئے زمانے کی جاہلتے کی رسموں اور تصوّرات کو بھی خاتمہ کریں، جوفر گی تعلیم اور انگریزی تہذیب کی اندھی تقلید کی بدولت گھروں میں گھس آئے ہیں۔

گھر میں قرآن لایئے

آپ کا تیسرا کام بیہ ہے کہ اپنے بچوں کو اسلامی طرز پرتر بیت دیں۔ ہماری نئ نسلیس اس لحاظ سے بڑی بدقسمت ہیں کہ گھر ول کے اندر بھی قرآن کی آوازان کے کانوں میں نہیں پڑتی ،اور نہ وہ اپنی آئکھوں سے گھر کے لوگوں کو بھی نماز پڑھتے ہوئے دیکھتے ہیں۔ ہم اس

سید مودودی ٔ

لحاظ سے خوش قسمت سے، کہ بچین میں ہم اپنے گھروں میں قرآن کی آ واز سنتے سے اور اپنے بروں کو نماز پڑھتے و کھتے سے ہمارے گردو پیش بہر حال کچھ نہ کچھ آ شار دین باقی سے ۔ بھارے گردو پیش بہر حال کچھ نہ کچھ آ شار دین باقی سے ۔ کیکن موجودہ نسل کی یہ بدشمتی انتہا کو بہتی گئی ہے کہ گھروں کی جس فضا میں وہ پرورش پارہی ہے، اس میں نہ قرآن کی آ واز بھی گونجی ہے، نہ نماز کا منظر بھی سامنے آتا ہے۔ اگر ہمارے گھروں کا یہی حال رہا اور نسلیں اسی طرح غلط تربیت حاصل کرتی رہیں، تو جب زندگی کی باگ ڈور ان کے ہاتھوں میں آئے گئی، اس وقت شاید اسلام کا نام بھی باقی نہ رہ سکے گا۔

آپاس صورت حال کوختم کریں اور اس فکر میں لگ جا کمیں کہ گھروں کی معاشرت میں ، روز مر و کے رہن سہن میں ، زندگی کے مختلف معمولات میں اسلام نمودار ہو، اور وہ ہمارے بی وں کو آنکھوں کے سامنے چاتا پھرتا نظر آئے۔ بی اُسے دیکھیں ، اس کا مزہ چکھیں اور اس سے اثر قبول کریں۔ ان کے کانوں میں باربار قر آن کی آواز پڑے۔ وہ دن میں پانچ مرتبہ گھر میں نماز کا منظر دیکھیں۔ پھروہ اپنی فطرت کے تحت اپنے بڑوں کی تقلید کریں ، اور آئھیں نماز پڑھتا دیکھ کرخود بخودان کی نقل اتاریں۔ وہ تو حید کا پیغام سنیں ، وہ عبادت کامُد عاسمجھیں ، اسلام کانقش ان کے دلوں پر قائم ہو، ان کی عادات درست ہوں ، ان کے اندراسلامی ذوق پیدا ہو۔ نئی سل کے لیے بیسب کچھ ہمیں درکار ہے۔

پس وہ تمام عور تیں جواسلام کو قبول کریں انھیں جا ہیے کہ اس ضرورت کو پورا کرنے کے لیے اپنی گودوں اور اپنے گھروں کومسلمان بنا کمیں، تا کہ ان میں ایک مسلمان نسل پُروان چڑھ سکے۔

گھر کے مَر دوں پراٹر ڈالیے

آپ کا چوتھا کام ہے ہے کہ اپنے گھر کے مُر دوں پر اثر ڈالیس اور اپنے شوہروں ، باپوں ، بھائیوں اور بیٹوں کو اسلام کی زندگی کی طرف بلائیں۔عورتوں کو نہ معلوم ہے غلط نہی کہاں سے ہوگئی ہے کہ وہ مُر دوں کو متاثر نہیں کرسکتیں۔ حالاں کہ واقعہ ہے ہے کہ عورتیں مُر دوں پر بہت گہرے اثرات ڈال سکتی ہیں۔مسلمان لڑکی اگر ہے کہنے گئے کہ اس کو محمصلی اللّٰه علیہ وسلم اور ابو بکررضی اللّٰه عنہ کی شکل پند ہے ، اور چرچل [ٹونی بلیر] اور ٹرومین [جارح بش] کی شکل پند ہے ، اور چرچل [ٹونی بلیر] اور ٹرومین [جارح بش] کی شکل پندنہیں ہے ، تو آپ دیمیں گی کہ سطرح مسلمان نو جوانوں کی شکلیں بدلنی شروع ہو جائیں گی۔مسلمان عورت اگر کہنے لگے کہ اسے کالے ''صاحب لوگوں'' کا طرز زندگی مرغوب ہے ، جس میں نماز ہو، روزہ زندگی مرغوب ہے ، جس میں نماز ہو، روزہ ہو، پر ہیز گاری اور حسنِ اخلاق ہو ، خدا کا خوف اور اسلامی آ داب و تہذیب کا لحاظ ہو، تو آپ کی آئیوں ہے کہا تھوں کے سامنے مُر دوں کی زندگیاں بدلنے لگیں گی۔

مسلمان بیوی اگر صاف صاف کہہ دے کہ اسے حرام کی کمائی سے سجائے ہوئے ڈراینگ روم پیندنہیں ہیں، رشوت کے روپے سے عیش دعشرت کی زندگی بسر کرنا گوارانہیں ہے، بلکہ وہ حلال کی محدود کمائی میں روکھی سوکھی روٹی کھا کر جھونپڑے میں رہنا زیادہ عزیر رکھتی ہے، بلکہ وہ حلال کی محدود کمائی میں روکھی سوکھی ہو جا کیں گے اور کتنی ہی رائج الوقت خرابیوں کا ازالہ ہ زجائے گا۔

اسی طرح اگروہ تمام بہنیں، جنھوں نے اسلام کواپنے لیے دین تسلیم کرلیا ہے،اصلاح

سید مودودی ّ

احوال کی مہم شروع کر دیں تو وہ اپنے اعزہ واقربا، اپنے خاندان کے لوگوں اور اپنے میل ملاپ رکھنے والے گھر انوں کو بھی بہت می خرابیوں سے بچاسکتی ہیں اور انھیں نئی اور پرانی جاہلتیوں سے پاک کرسکتی ہیں۔ آپ کا فرض ہے کہ آپ شیریں طریقے سے اپنے عزیز وں اور ملنے جُلنے والوں کے سامنے جاہلتیت کے طریقوں پر تنقید کریں، انھیں اسلام کے حدود سے آگاہ کریں اور خود بھی اسلامی حدود کی پابندی کے احکام سمجھائیں، ان کو اسلام کے حدود سے آگاہ کریں اور خود بھی اسلامی حدود کی پابندی کرکے اپنا صحیح نموندان کے سامنے پیش کریں۔ یوں اگر کام کیا جائے تو ہماری سوسائٹی کا پورا کرھا نے اور ست ہوسکتا ہے۔

غلط راستے پر چلنے سے انکار کیجیے

اب اگرآپ نے اسلام فی الواقع اپنے لیے پیند کرلیا ہے تو آپ کے سامنے بیسوال دوٹوک فیصلے کے لیے آن کھڑا ہوگا، کہ آیا آپ جاہلیت کی پیروی اور اسلام سے بعناوت میں اپنے غلط کار مُر دوں کی رفاقت کرنے کے لیے آ مادہ ہیں یانہیں؟ اگرآپ نے واقعی اسلام کو پیند کرلیا ہے، تو پھرآپ کواس سوال کا جواب لاز مانفی میں دینا ہوگا۔ آپ کے لیے اسلام کو پیند کرلیا ہے، تو پھرآپ کواس سوال کا جواب لاز مانفی میں دینا ہوگا۔ آپ کے لیے ہیم گر مناسب نہ ہوگا کہ دوسروں کی دنیا بنانے کے لیے آپ خودا پی عاقبت خراب کرلیں، نی صلی اللہ علیہ وسلم کا ارشاد ہے: ان شسر الناس منز لة یوم القیامة عبد اذھب اخس تے لئے تان شر الناس منز لة یوم القیامة عبد اذھب اخس نے کہ فاطرانی عاقبت خراب کرلی۔

لہذا، آپ اینے مردوں کی دنیا بنانے کی خاطرا پی عاقبت خراب کرنے پر ہرگز

آ مادہ نہ ہوں۔ مسلمان خاتون ہونے کی حیثیت سے آپ شوہر، باپ، بھائی اور بیٹے، ہر ایک پر بیواضح کردیں کہ ہم اسلام کے اِتباع میں آپ کی رفاقت کر علی ہیں، لیکن اگر آپ کواسلام کے صدود کی پابندی گوارانہیں ہے تو آپ جانیں اور آپ کا کام، ہم آپ کا ساتھ نہیں دے سیس ۔ آپ کی دنیا کے لیے اپنی آخرت بگاڑنے پر ہم تیارنہیں ہیں۔

اسلام كےراستے پرساتھ ديجيے

دوسری طرف جن خواتین کے شوہر، باپ 'بھائی اور بیٹے خدا اور رسول گی پیر وی کرنے والے ہوں،ان کا کام ہیہے کہوہ ان کے ساتھ پورا تعاون کریں اور تکلیفوں میں ان کا ساتھ دیں۔

ظاہر بات ہے کہ جو تحض اسلام کی حدُ و د کے اندرر ہنے کا فیصلہ کر ہے گا، وہ دولت کے کمانے میں ہر طرح کے مال پر ہاتھ نہیں مارسکتا۔ وہ حرام خوری نہیں کرسکتا، وہ حلال طریقوں سے محدود کمائی کر کے عیاشی کے سامان فراہم نہیں کرسکتا۔ پس مسلمان خاتون کو حلال کی تھوڑی کمائی پر قناعت کرنی چاہیے۔ اسلام پر چلنے والے باپوں، شوہروں، معائیوں، اور بیٹوں پر دباؤنہیں ڈالنا چاہیے کہ وہ ان کے لیے عیش وعشرت اور لطف ولڈ ت کے سامان فراہم کریں۔ اس طرح دین حق کی اطاعت اور اس کو قائم کرنے کی کوشش میں کے سامان فراہم کریں۔ اس طرح دین حق کی اطاعت اور اس کو قائم کرنے کی کوشش میں مر دوں کو بہت می تکلیفوں کا سامنا بھی کرنا پڑتا ہے، اور مسلمان خواتین کا فرض ہے کہ ان تکالیف میں این حق پر سے میں وقتی ثابت ہوں۔

نازك وفت كالقاضا

ہمارے سامنے ایک بہت بڑے کام کا پروگرام ہے۔ ہمیں پاکستان میں اسلام کی حکومت قائم کرنا ہے، اور بیکام بہت بڑی جدوجہد کامطالبہ کرتا ہے۔ یہاں کے باشندوں کو بید طریق زندگی کو، کس اصولِ اخلاق کواور کس نظامِ حکومت کو پہند کرتے ہیں۔ اس سلسلے میں آپ دیکھیں گی کہ اس ملک میں ایک شکش بریا ہے۔

ایک طرف وہ نام نہاد مدعیانِ اسلام ہیں، جن کوصرف اسلام کا نام باپ دادا سے ورثے میں ملا ہے، لیکن اس کوطریقِ زندگی کی حیثیت سے انھوں نے نہ قبول کیا ہے اور نہ قبول کرنے پر تیار ہیں۔اسلام کے نام پر جوحقوق حاصل ہو سکتے ہیں انھیں تو وہ حاصل کرنا چاہتے ہیں،کین جن پابندیوں کا اسلام مطالبہ کرتا ہے، ان سے وہ خود بھی آزادر ہنا چاہتے ہیں اور ملک کو بھی آزادر کھنا چاہتے ہیں۔ یہ لوگ مسلمانوں کے اُوپر کا فرانہ حکومت قائم رکھنے اور کا فرانہ قوانمین جاری رکھنے کے اراد سے دکھتے ہیں۔

دوسری طرف ان کے مقابلے میں وہ سب لوگ ہیں، جواسلام کواپنے طریق زندگی کی حیثیت سے پیند کرتے ہیں۔ ان کی خواہش ہے کہ اس ملک میں اسلام کی حکومت قائم ہو۔ اور اسلام کا قانون جاری ہو۔

ان دونوں طاقتوں کے درمیان برپائٹکش کے دوران جس طرح مر دوں کویہ فیصلہ کرنا ہے کہ وہ اسلام نما کفر کا ساتھ دیں گے یا حقیقی اسلام کی حمایت کریں گے، اسی طرح مسلمان

خوا قین کوبھی پیہ طے کرنا ہوگا کہ وہ اپناوزن کس پلڑے میں ڈالیس گی۔ نہیں کہا جاسکتا کہ اس کشکش میں کیا کیاصورتیں پیش آئیں۔ بہر حال بہنوں اور ماؤں سے میں درخواست کروں گا کہا پنے مستقبل کے طرزِ عمل کا سوچ سمجھ کرفیصلہ کریں۔اگروہ اسلام کودل سے چاہتی ہیں تو نصیں اس کشکش میں اپنا پوراوزن حقیقی اسلام کے پلڑے میں ڈالنا ہوگا۔

حکومت اورعوا می رائے کی اہمتیت

یہ دور چونکہ جمہوریت کا دور ہے، اس لیے حکومت کے مسلک کا انحصار عوام کی رائے پر ہے۔ حکومت کے اختیارات ہیں۔ پس حکومت اس وقت تک مسلمان نہیں ہوسکتی جب تک ہمارے عوام واقعی مسلم نہ ہوں۔ عام لوگ اگر اسلام کا کلمہ نہ پڑھیں اور خدا کو اپنا عاکم و ما لک نہ ما نیں اور اسلام کوخود اپنے طریقِ زندگی کی حیثیت سے قبول نہ کریں تو یہ می طرح ممکن نہیں ہے کہ حکومت کلمہ پڑھ دے اور خدا کو حاکم مان کراس کے دین کی یا بند ہوجائے۔

ہم چاہتے ہیں کہ عوام جومسلمان ہونے پر فخر کرتے ہیں، اب جان ہو جھ کرکلمہ پڑھیں اور نظام اسلامی کا اپنی زندگی کے لیے بدرضا ورغبت انتخاب کریں۔ جب وہ یوں کلمہ پڑھ کر اسلام کواختیار کرلیں گے، تو ان کی رائے سے جو حکومت سنے گی وہ حکومت کلمہ گو حکومت ہوگی اور خدا کے تھکنے والی اور اس کے قانون کو جاری کرنے والی بھی ہوگی۔

خواتین کے حقوق اور اسلام

اسلامی حکومت کے متعلق عام طور پر بیفلط فہمیاں پھیلائی جارہی ہیں کہ، اگر کہیں اسلامی حکومت قائم ہو گئی تو ایک بڑا تاریک دَور ملک پرمُسلّط ہو جائے گا اور قوم کی ساری ترقی رُک جائے گی،خصوصیّت سے بیر چیز بھی کہی جاتی ہے کہ اسلامی نظام میں عورتوں کی پوزیشن گر جائے گئ ۔ حالاں کہ واقعہ بیہ ہے کہ اگر یہاں اسلامی حکومت قائم ہوگئی، تو وہ عورتوں کے لیے بھی و لی ہی بابرکت ثابت ہوگئ ، چیسی مَر دوں کے لیے ہے۔ میں مختصر طور پر بتانا جا ہتا ہوں کہ اسلامی حکومت میں خواتین کی کیا پوزیشن ہوگئ:

ا. عورت کی رائے اور مستقل شخصیّت: اسلام، موجوده زمانے کی جمہوریت سے سیر وں برس پہلے عورتوں کے حق رائے دہی کوشلیم کرچکا ہے۔ یہ اُس دور کی جمہوریت ہے، جب عورت کی مستقل شخصیّت ہی سے انکار کیا جاتا تھا، اور کہا جاتا تھا کہ عورت اس کے سوا پھر نہیں کہ وہ شیطان کی ایک ایجنٹ ہے۔ ایسے تاریک دور میں اسلام نے سب سے پہلے عورت کی شخصیّت کا اثبات کیا اور اُسے اجتماعی معاملات میں رائے دینے کا حق بخشا۔ اسلامی حکومت میں ہر بالغ عورت کو ووٹ کا حق اسی طرح مر مرکوبیتی حاصل ہے۔ جس طرح ہر بالغ مردکوبیتی حاصل ہے۔

۲. عورت کی وراثت اور ملکیت : اسلام عورتوں کو وراثت اور مال و جائداد کی ملکیت کو اسلام عورتوں کو وراثت اور مال و جائداد کی ملکیت کو جائداد کی حدود کا جائداد کی ملکیت کو جائداد کی حدود کی جائداد کی ملکیت کو جائداد کی حدود کی جائد کو جائداد کی حدود ک

صنعت وحرفت میں لگا کیں اوراس سے جونفع ہو،اس کی بلاشر کت غیرے مالک ہوں۔ بلکہ اگر ان کے پاس وفت بچتا ہوتو ان کواس کا بھی حق ہے کہ بطور خود کوئی کاروبار، کوئی محنت کریں اوراس کی آمدنی کی ملکتیت پوری طرح انھیں حاصل ہو۔ان کے شوہروں اور باپوں کوان کے املاک پرکسی فتم کے اختیارات حاصل نہیں ہیں۔

س. عورت کے حقوق کی حفاظت: اسلامی حکومت میں یہ ناقص ازدواجی قانون جوائریزی دور [سے] یہال رائج ہاورجس نے بہت ہی مسلمان عورتوں کے لیے دنیا کی زندگی کو دوزخ کی زندگی بنا رکھا ہے، بدل دیا جائے گا اور اسلام کا حقیقی قانونِ ازدواج جاری کیا جائے گا، جوعورتوں کے حقوق و مفاد کی پوری بوری حفاظت کرتا ہے۔ میری کتاب 'حقوق المنو و جین' میں آپ پرواضح ہوگا کہ مردوں اورعورتوں، دونوں کے جملہ حقوق و مفاد کی حفاظت اسلام کے قانون کے سوا اور کسی قانون میں نہیں ہے۔ اسلام کی حکومت میں ایسا ازدواجی قانون نافذ ہوگا'جو آپ کی ساری شکایات ختم کر دے گا۔

ہم. عور توں کی اعلیٰ او رمعیاری تعلیم: اسلامی حکومت میں عور توں کو تعلیم عصور توں کو تعلیم سے محروم نہیں رکھا جائے گا، جسیا کہ غلط فہمیاں پھیلانے والے لوگوں نے مشہور کررکھا ہے، بلکہ ان کے لیے اعلیٰ سے اعلیٰ تعلیم کا انتظام کیا جائے گا۔ اس میں اسلامی حدود کی پابندی کی جائے گا۔ اس میں اسلامی حدود کی پابندی کی جائے گا۔ اس میں او نچے معیار کی [اعلیٰ سے اعلیٰ] زنانہ تعلیم کے انتظامات ضرور کیے جائیں گے۔

 ۵. عورت اور فوجی تربیت: جم مسلمان عورتوں کو ضروری فوجی تعلیم دینے کا بھی انتظام کریں گے،اور یہ بھی ان شاءاللہ اسلامی حدود کو باقی رکھتے ہوئے ہوگا۔ میں بار ہاا پینے رفقا سے کہہ چکاہوں، کہاب قومیّت کی لڑائیاں حد سے بڑھ چکی ہیں اور انسان درندگی کی بدنز سے بدتر شکلیں اختیار کررہاہے۔ ہمارا سابقہ الی ظالم طاقتوں سے ہے، جنھیں انسانیت کی کسی حد کو بھی چھاند جانے میں تامل نہیں ہے۔ کل اگر خدانخواستہ کوئی جنگ پیش آ جائے ،تو نہ معلوم کیا کیا درندگی اور وحشت ان سےصا در ہو۔اس لیے بیضروری ہے کہ ہم اپنی عورتوں کو مدا فعت کے لیے تیار کریں اور ہرمسلمان عورت اپنی جان و مال اور آ بروکی حفاظت کرنے برقا در ہو۔ انھیں اسلحہ کا استعمال سیکھنا جا ہیے، وہ سواری کرسکتی ہوں، سائكِل اورموٹر چلاسكيں، فسٹ ايْد [ابتدائي طبي امداد] جانتي ہوں، پھرصرف اپني ذاتي حفاظت ہی کی تیاری نہ کریں، بلکہ ضرورت ہوتو جنگ میں مُر دوں کا ہاتھ بٹاسکیں۔ہم بیہ سب کچھ کرنا چاہتے ہیں،کیکن اسلامی حدود کے اندرا ندر کرنا چاہتے ہیں،ان حدود کوتو ژکر نہیں کرنا چاہتے ۔قدیم زمانے میں بھی مسلمان عورتوں نے اسلح کے استعال اور مدا فعت کے فنون کی تربیّت حاصل کی تھی الیکن انھوں نے پور نے فنون سیہ گری اینے بایوں ، بھائیوں اورشو ہروں سے سیکھے تھے، اور پھرعورتوں نے عورتوں کوتربیت دی تھی۔اب بھی بیصورت بآسانی اختیار کی جاسکتی ہے کہ فوجی لوگوں کو اپنی محرم خواتین کی تربیت پر مامور کیا جائے اور پھر جب عورتیں کافی تعداد میں تیار ہو جا ئیں تو ان کو دوسری عورتوں کے لیے معلّم بنا دیا جائے۔

یہ چندامور میں نے مثال کے طور پر بیان کیے ہیں۔جن سے آپ اندازہ کر علتی ہیں

کہ اسلامی حکومت میں عورت کومخض گڑیا بنا کرنہیں رکھا جائے گا، جیسا کہ بعض نادانوں کا مُمان ہے بلکہ اسے زیادہ سے زیادہ تر تی کا موقع دیا جائے گا۔

مغربى تهذيب اوراسلامى تهذيب كافرق

بہرحال بیضرور سمجھ لیجے، کہ ہم عورت کوعورت ہی رکھ کرعزت کا مقام دینا چاہتے ہیں، اسے مرد بنانائیں چاہتے۔ ہماری تہذیب اور مغربی تہذیب میں فرق یہی ہے کہ مغربی تہذیب عورت کواس وقت تک کوئی عزت اور کسی قتم کے حقوق نہیں دیتی جب تک وہ ایک مصنوعی مُر دین کر مُر دوں کی ذِمّہ داریاں اٹھانے کے لیے تیار نہ ہو جائے۔ مگر ہماری تہذیب عورت کوساری عز تیں اور تمام حقوق عورت ہی رکھ کر دیتی ہے، اور تمدن کی اٹھی ذمّہ داریوں کا باراس پر ڈالتی ہے جو فطرت نے اس کے سپر دکی ہیں۔ اس معاطے میں ہم این تہذیب کوموجودہ مغربی تہذیب سے بدر جہازیادہ افضل اور اشرف سمجھتے ہیں، اور نہایت مضبوط دلائل کی بنا پر یہ یقین رکھتے ہیں کہ ہماری تہذیب کے اصول صحیح اور معقول ہیں۔

اس لیے کوئی وجہ نہیں کہ مجھے اور پاکیزہ چیز کوچھوڑ کر ہم غلط اور گندی چیز کو قبول کریں۔
موجودہ زمانے کی مخلوط سوسائٹ سے ہماراا ختلاف کسی تعصّب یا اندھی مخالفت کا نتیجہ نہیں۔
ہم پوری بصیرت کے ساتھ اپنی اور آپ کی اور پوری انسانیت کی اور تہذیب و تمدّن کی
فلاح و بہودائی میں دیکھتے ہیں کہ اس تباہ کن طرزِ معاشرت سے اجتناب کیا جائے۔ ہمیں
صرف عقلی دلائل ہی سے اس کے غلط ہونے کا یقین نہیں ہے ' بلکہ تجربے سے اس کے نتائج
جوظاہر ہو چکے ہیں ، اور دنیا کی دوسری قوموں کے اخلاق و تمدّن پراس کے جواثر ات مرتب

ہو چکے ہیں، ان کوبھی ہم جانتے ہیں۔اس لیے ہم نہیں چاہتے کہ ہماری قوم اس تباہی کے گڑھے میں گرے، جس کی طرف ہمارے مغرب زدہ اُو پنچ طبقے اسے دھکیلنا چاہتے ہیں۔ بیلوگ اپنے اخلاق کھو چکے ہیں اوراب ساری قوم کے اخلاق برباد کرنے کے دریے ہیں۔

اس کے برعکس ہماری کوشش ہیہ کہ ہماری قوم اور ہمارا ملک جو پچھ بھی ترقی کرے، اسلامی اخلاق کے دائرے میں رہ کر کرے۔ گراپنی اس کوشش میں ہم اسی وقت کا میاب ہو سکتے ہیں، جب ہمارے بھائیوں کے ساتھ ہماری بہنوں کی مجموعی طاقت بھی ہماری تائید پر ہو۔

بورااسلام يا.....؟

اب یہ فیصلہ کرنا آپ کا کام ہے کہ آپ فرنگیت [مغرب زوہ زندگی] چاہتی ہیں یا
اسلام؟ ۔ان دونوں میں سے ایک ہی کا آپ کوا نتخاب کرنا ہوگا۔ دونوں کوخلط ملط کرنے کا
آپ کوجی نہیں ہے۔ اسلام چاہتی ہوں تو پورے اسلام کو لینا ہوگا، اور اپنی پوری زندگی پر
اسے حکمران بنانا ہوگا۔ کیونکہ وہ تو صاف کہتا ہے: اڈٹھ لُو ا فِی السِّلْمِ کَآفَةً (البقرہ ' ۲:

اسے حکمران بنانا ہوگا۔ کیونکہ وہ تو صاف کہتا ہے: اڈٹھ لُو ا فِی السِّلْمِ کَآفَةً (البقرہ ' ۲:

کی اطاعت سے مشین ندر کھو۔ آ دھا اسلام اور آ دھا کفرنہ دنیا ہی میں کسی کام کی چیز ہے اور
نہ خرت ہی میں اس کے مفید ہونے کا کوئی امکان ہے اور اس مرکب پر اسلام کا لیبل ایک
جھوٹ بھی ہے۔

عورتوں کی مساوات-مغرب اوراسلام

جماعت اسلامی کے متعلق یہ [بھی کہا] جاتا ہے کہ 'نی عورتوں کو برابر کا مقام دینے کے بجائے اسے محض مرد کی تابع مہمل بنا کررکھنا چاہتی ہے۔' _____اس کا جواب یہ ہے کہ جماعت اسلامی عورتوں کوٹھیک وہی حیثیت دینا چاہتی ہے جواسلام دینا چاہتا ہے۔اگر اللہ اور اس کے رسول کے متعلق کسی شخص کا بیہ خیال ہو' کہ انھوں نے عورتوں کے ساتھ (نعو ذہ الله ا) بانصافی کی ہے اورانصاف تو اہل مغرب نے کیا ہے' ایسے شخص کو پہلے اسے ایک کی نظر شانی کرنی چاہے۔

آپ کو میمعلوم ہونا چاہے کہ اہلِ مغرب نے عورت کو برابری کا جومقام دیا ہے اسے عورت رکھ کرنہیں دیا 'بلکہ اس کو نیم مرد بنا کر دیا ہے۔ وہ چاہتے ہیں کہ عورت وہ تمام کا م بھی کر سے جومرد کرتا ہے۔ لیکن ظاہر ہے کہ مردوہ سارے کا منہیں کرسکتا جوعورت کرتی ہے۔ اس کے معنی میہ ہیں کہ دراصل وہ میہ چاہتے ہیں کہ عورت اپنے وہ فرائض بھی انجام دے جو فطرت نے اس پر ڈالے ہیں، جن کو مردانجام دے ہی نہیں سکتا، اور اس کے ساتھ وہ اُن فرائض کے سنجھا لنے ہیں بھی مرد کے ساتھ آ کر برابر کا صقہ لے جوفطرت نے مرد کے او پر ڈالے ہیں۔ گویا وہ عورت پر تو ڈیڑھ گنا بار ڈالنا چاہتے ہیں اور مرد پر آ دھا بار۔ اس کا نام دانھوں نے رکھا ہے عورتوں [اور مردول] کی مساوات۔

عورتوں نے دھوکا کھا کر جب مَر دوں کے ساتھ برابری کا دعویٰ کیا' تو اس کے بعد اب مغرب میں اadies first (پہلے خواتین) کا قصّہ بھی ختم ہو چکا ہے۔ میں نے خود

سید مودودی^۳

انگلتان میں [سفر کے دورن] دیکھا ہے کہ عورتیں کھڑی ہوتی ہیں اور مرد پرواتک نہیں

کرتے ۔ حالاں کہ ہمارے ہاں ابھی تک مُر دوں میں یہ بات ہے کہ اگر [ٹرین یا بس
میں] کوئی عورت کھڑی ہوتو مرداٹھ جائے گا اوراس سے کہے گا کہ' آپ تشریف رکھئے۔
لیکن وہاں اب وہ کہتے ہیں کہ بتم برابر کی ہوتے تھیں پہلے بیٹھنے کا موقع مل گیا تو تم بیٹھ جاؤ،
ہمیں موقع مل گیا تو ہم بیٹھ گئے ۔ ____ابعورتیں دھکے کھاتی پھرتی ہیں اورکوئی ان کو
پوچھتا تک نہیں، الآبیکہ پوچھنے کی کوئی' خاص' وجہو۔

اس وقت [- 192 ء] تک بھی مغربی مما لک میں مر داور عورت ایک بی قتم کے جوکام
کرتے ہیں ان کامعاوضہ دونوں کو برابر نہیں دیا جار ہا ہے اوراس پرعور قیل شور مچار ہی ہیں۔
پھر جن میدانوں میں عورتوں اور مُر دوں کو برابر لاکر کھڑا کر دیا گیا ہے، ان میں چوں کہ اللہ
تعالی نے فطر فاعورت کو مرد کے برابر نہیں کیا ہے اس وجہ سے عورت لاکھ کوشش کر ہے پھر بھی
وہ [مشقت اور سخت کوش کے کاموں میں] مرد کی برابری نہیں کر سکتی۔ اس وقت بھی آپ
دیکھیے ،مغربی مما لک میں ، کہیں بھی ذمہ داری کے اونے مناصب عورتوں کو نہیں دیے جارہے
بلکہ وہ مُر دوں ، ہی کو دیے جاتے ہیں۔ ابھی چندروز پہلے فرانس میں اس سوال پر عام رائے
معلوم کی گئی کہ: عورتوں کو وزار تیں دی جا تیں یا نہیں ، اور کٹر ت ورائے نے یہ فیصلہ دیا کہ:
"معلوم کی گئی کہ: عورتوں کو وزار تیں دی جا تمیں یا نہیں ، اور کٹر ت ورائے نے یہ فیصلہ دیا کہ:
"می ناصب ان کو نہیں دینے چا ہمیں"۔ اصل بات بیہ ہے فطرت نے عورت کا جومقام رکھا
طور پر اس کا مقام نہیں ہے تو ظاہر بات ہے کہ عورت سے بھے رہ جائے گی اور مرد آگے نگل
جائے گا، الین" مساوات" ، بھی قائم ہوئی ہے نہ ہو سے ۔

اسلام نے جو کچھ کیا ہے وہ یہ ہے کہ عورت کے شیر ددوہی فرائض کیے ہیں جوفطرت نے اس کے سپر دکیے ہیں۔اس پر وہی ذمہ داریاں ڈالی ہیں جوفطرت نے اس پر ڈالی ہیں۔ اس کے بعداس کومردوں کے ساتھ بالکل مساویا نہ حیثیت دی ہے۔ان کے حقوق میں کوئی فرق نہیں رکھا ہے۔ان کے لیے عزّ ت کا وہی مقام رکھا ہے جومرد کے لیے ہے۔ میں کہتا ہوں کہ مسلمان عور توں کو اللہ کا شکرا دا کرنا جا ہیے کہ وہ اُس معاشرے میں پیدا ہوئی ہیں جس سے بڑھ کرعورتوں کی عزّت دنیا کے کسی معاشرے میں نہیں ہے۔ جائے جا کرامریکا میں دیکھیے عورت کا حال کیا ہے؟ انگلتان میں جا کر دیکھیے عورت کا حال کیا ہور ہا ہے؟ کیسی مصیبت کی زندگی وہ بسر کررہی ہے؟ باپ کے اوپراس کی کوئی ذمہ داری نہیں ہے، بیٹے پر اس کی کوئی ذمہ داری نہیں ہے، بھائی براس کی کوئی ذمہ داری نہیں ہے۔ خاندان اور رشتہ داروں براس کی کوئی ذ مہداری نہیں ہے۔ إدهروہ جوان ہوئی' أدهراس کا باب اس کورخصت کردیتا ہے کہ'' جاؤاورخود کما کر کھاؤ''۔اباس کے بعدا سے اس سے کچھ بحث نہیں ہے کہ وہ کس طرح سے کما کر کھائے اور کس طرح زندگی بسر کرے مغرب کی عورت اس وقت اس قدر بے کسی اور بے بسی کی زندگی بسر کررہی ہے' کہ اس پرترس کھانے والا بھی کوئی نہیں ہے۔ وہاں کے رہنے والوں سے پوچھیے کہ وہاں اس کا کیا حال ہور ہاہے۔

یہاں باپ اپنی بیٹی کی ذمہ داری ہے اُس وفت بھی سبکدوش نہیں ہوتا جب تک وہ اس کی شادی نہیں کر دیتا ہے۔ شادی کر دینے کے بعد بھی وہ اس کی اور اس کی اولا د تک کی فکر رکھتا ہے۔ بھائی اپنی بہنوں کے پشت پناہ ہوتے ہیں۔ بیٹے 'ماؤں کے خدمت گز ار ہوتے ہیں۔ (کچھ مثالوں کو چھوڑ کرعموماً) شوہراینی ہیویوں کو گھر کی ملکہ بنا کر رکھتے ہیں۔ یہاں آپ کو

سید مودودی ؓ

آئھوں پر بٹھایا جا تا ہے اور آپ کی عرقت کی جاتی ہے۔ وہاں بغیراس کے کہ [بے چاری عورت] نیم بر ہند ہوکر مر دول کے سامنے نا چے [اس] کے لیے عرقت کا کوئی مقام نہیں ہے۔ اب اگر ہمارے ملک کی عور تیں اُن حقوق پر قناعت نہیں کرنا چاہتیں جو اسلام ان کو دیتا ہے اور وہی نتائج دیکھنا چاہتی ہیں جو مغربی ممالک میں عورت دیکھر ہی ہے تو آٹھیں اس کا اختیار ہے۔ مگر سیمچھ لیجھے کہ اُس کے بعد پھر پلٹنے کا موقع نہیں ملے گا۔ پھر آپ تو ہم بھی کریں گی تو معافی کی امیر نہیں ہے۔ ایک معاشرہ جب بگاڑ کے راستے پر چل پڑتا ہے تو اس کی انتہا کو پہنچے ہے بعد بلٹنا محال ہوجا تا ہے۔

ایک سے زیادہ شادیاں

بی بھی کہا جاتا ہے کہ: ''جماعت اگر برسر اقتدار آگئ تو یہاں لوگ چار چارشادیاں کریں گئے'۔ حیرت ہوتی ہے کہ جولوگ اِی ملک اور اِی معاشرے میں رہتے ہیں' وہ مغربی پروپیگنڈے سے متاثر ہوکر خودا ہے ہی ملک اور اپنے ہی معاشرے سے اس قدر ناواقف ہیں۔ ذرا آئکھیں کھول کردیکھیے ، آپ کے ملک میں کتنے ایسے لوگ ہیں جنہوں نے چار چارشادیاں کررکھی ہیں؟ بلکہ دو ہیویاں رکھنے والے بھی آخر کتنے ہیں؟ بیخواہ نواہ زبردس کا پروپیگنڈ اہے جو ہمارے ہاں کثر سے از دواج کے بارے میں کیا گیا ہے' اور لطیفہ بیہ کہ بیویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے برویوں کو اُنھوں نے گاؤں میں بھوار کھا ہے،خود صاحب کے ساتھ پھرتی ہیں، اور کشر سے بھول کو کو کیا نے خوانف شور اس لیے میاتی ہیں کہ صاحب کہیں تیسری نہ کر بیٹھیں' کیوں کہ ب

پردہ معاشرے میں''انتخاب'' کےمواقع بہت بڑھ گئے ہیں۔

جن مغربی قوموں کی تہذیب سے متاثر ہوکر کثر ت واز دواج کی مخالفت کی جاتی ہے، ان کے ہاں یک زوجگی (monogamy) کوبطور قانون تو ضرور لازم کر دیا گیا ہے، مگران میں ایک فیصد آ دمی بھی فی الواقع یک زوج (monogamous) نہیں ہیں۔ جب مَیں لندن میں بغرض علاج مقیم تھا تو ہپتال کی ایک نرس نے ایک روز میرے سامنے اسلام کے إس مسئلة كثرت از دواج (polygamy) كاقصة چييرديا - ميس نے اس سے كہا كتم قسم كها کر بتاؤ' کہ تمھارے ملک میں واقعی کیے زوجگی یائی جاتی ہے؟ میں قانونی کیے زوجگی کا ذکر نہیں کررہاہوں، وہ توتمھارے ہاں موجود ہے۔لیکن پیربتاؤ کہ کیاعملاً واقعی تمھارے ہاں یک زوجگی یائی جاتی ہے؟''اس نے کہا نہیں''۔ میں نے کہا:''پھر بتاؤ کہتم دوصورتوں میں ہے کون سی صورت کو بہتر بھتے ہو؟ ایک شکل بیہے کہ قانون کی روسے یک زوجگی ہو' مگر غیر قانونی کثرت از دواج خوب زورشور سے چل رہی ہواوراس غیر قانونی کثرت از دواج میں جتنی عورتوں کے ساتھ بھی ایک مرد کے تعلقات ہوں'ان میں سے کسی کا بھی اس پر کوئی حق نہ ہواور نہان کی وجہ ہے کو کی ذِمّہ داریاں اس پر عائد ہوتی ہوں۔ دوسری شکل بیہ ہے کہ ازروئے قانون آ دمی پریہ یابندی لگا دی جائے' کہا گروہ ایک سے زیادہ عورتوں ہے تعلق ر کھنا جا ہتا ہوتو اسے ان کے ساتھ با قاعدہ نکاح کرنا ہوگا ، ان کی پوری ذِمنہ داری اٹھانی ہو گی،ان کے درمیان انصاف کرنا ہوگا،اوروہ بیک وفت زیادہ سے زیادہ صرف حیارعورتوں ہے نکاح کر سکے گاتم خود بتاؤ کہان دونوں میں سے کون سی صورت تمھارے نز دیک بہتر ہے؟''اگر چہوہ ایک انگریزعورت تھی' مگراس نے اقرار کیا کہ''ان دونوں صورتوں میں

سيد مودودي

سے دوسری صورت ہی بہتر ہے'۔

لہذائیں اپنی مسلمان بہنوں سے کہتا ہوں کہ جس دین کو آپ نے پایا ہے اس سے زیادہ معقول، منصفانہ اور انسان کی فلاح کا ضامن کوئی دوسرا دین یا نظام زندگی نہیں ہے۔
اس کے اندرا گرمغربی اثرات کے تحت کسی کو کیڑے نظر آتے ہیں تو بہتر یہ ہے کہ وہ کوئی دوسرا دین تلاش کر لے۔ ہمارے دین نے تو واقعی چارشا دیاں تک کرنے کی اجازت دی ہے۔ مگراس کے ساتھ انساف کرو۔ اگر بینیس کر سے تو پھرا یک ہی عورت براکتفا کرو۔

ز بردستی پرده

یہ بات کبی [جاتی] ہے: ''اس طرح کے اندیشے پائے جاتے ہیں کہ اگر جماعتِ اسلامی برسرافتد ارآ گئی توعور توں کو پکڑ پکڑ کر زبردتی برقعے پہنائے جائیں گے اور مردوں کوڈاڑھی رکھنے پر مجبور کیا جائے گا۔ خاص طور پر او نچ طبقوں میں یہ پروپیگنڈ اپایا جاتا ہے۔''

اس کے جواب میں سب سے پہلے تو میں ان خوا تین کو اطمینان دلاتا ہوں کہ ان شاءاللہ اگر ہمارے ہاتھ میں اختیارات آئے تو کوئی پولیس آپ کوزبرد تی برقے نہیں پہنائے گی۔اس کے بعد میں اُن سے پوچھتا ہوں کہ پچھلے بچاس سال کے دوران میں برقعہ آپ کے معاشرے سے آخر کس طرح رخصت ہوا ہے؟ کیا بھی سڑکوں پرکوئی پولیس کھڑی کی گئی تھی جس نے زبرد تی آپ کے برقع اتروائے ہوں؟ اگر ایسانہیں ہوا بلکہ

صرف تعلیم اور مغربی تہذیب کے اثرات اور ماحول کے دباؤ نے آپ سے برقعے اتر وائے ہیں، تو ان شاء اللہ جب اسلامی تعلیم کھیلے گی، اسلامی تہذیب کو مغربی تہذیب کی جگہ فروغ نصیب ہوگا اور ماحول بدلے گا' تو خودان لباسوں میں پھرتے ہوئے شرم محسوس ہونے لگ گی'جن میں خوا تین آج پھر رہی ہیں۔ ابتدائی اسلامی معاشرے میں بھی عور توں کو مار مار کر پردہ نہیں کرایا گیا تھا' بلکہ اللہ اور اس کے رسول کی تعلیمات نے جب عور توں کے دلوں میں ایمان پیدا کر دیا تو عور توں کو صرف یہ بتا دینا کافی ہوگیا کہ اللہ اور رسول کو بے جابی پند نہیں ہے۔ اس کے بعد انھوں نے خودا نی خوثی سے یردہ اختیار کرلیا۔

اسی طرح سے ڈاڑھی کا مسکہ ہے۔ پچھلے ساٹھ ستر سال میں مسلم معاشرے میں جس طرح ڈاڑھی رخصت ہوئی ہے، کیا کوئی شخص کہ سکتا ہے کہ بیکی زبردتی یا قانونی جرکا نتیجہ تھا؟ بیسب پچھتے تعلیم اور تہذیب کے اُن غالب اثرات کی بدولت ہوا جوانگریزی اقتدار کے تحت ہمارے معاشرے پر مسلّط ہوئے تھے۔ اسلامی تعلیم اور تہذیب کے اثرات جب غالب ہوں گے تو بیحالت بھی آپ ہے آپ بدل جائے گی۔ جماعت اسلامی نے آئ تک اپنا ارکان ہے بھی زبرد تی ڈاڑھی نہیں رکھوائی ہے۔ جماعت اسلامی میں متعددا سے لوگ شامل ہوئے جو پہلے ڈاڑھی نہیں رکھتے تھے۔ جب ان کے دلوں میں بیتھو ر پیدا ہوگیا کہ ہم مسلمان ہیں اور مسلمان کا کام اللہ اور اس کے رسول کے احکام کی پابندی کرنا ہے تو ڈاڑھی انھوں نے خودا پنی مرضی سے رکھی ،ہم نے زبرد تی نہیں رکھوائی۔

جماعت ِ اسلامی اگر آئے گی تو ان شاء اللہ اس ملک کی تعلیم کا نظام بدلے گی ، اس ملک کی اخلاقی تربیّت کا انتظام کرے گی ، اس ملک کے لوگوں کا مذاق اور پسنداور نا پسند کے

سید مو دو دی ٓ معیار بدلنے کی کوشش کرے گی۔

گھرغیر پیداواری یونٹ؟

سیجی کہنا ہے کہ '' پردے کی پابندی میں رہ کرعورت جو ہماری آبادی کا نصف حقہ ہے ملک کی ترقی میں معاون بننے کے بجائے الٹی رکاوٹ بنتی ہے' اس کے جواب میں' ممیں پوچھتا ہوں کہ ملک کی ترقی میں آخر نئی نسلوں کو پرورش کرنا اور ان کو اچھی تربیّت دینا بھی شامل ہے یا نہیں؟ وہ ملک کیسے ترقی کرسکتا ہے جس میں بچوں کو اوّل روز سے ماں اور باپ کی محبت نصیب نہ ہواور پیدا ہوتے ہی وہ کرائے کی پالنے والیوں کے حوالے کر دیے جا کمیں؟ باپ بھی نوکری پرگیا ہوا ہے اور ماں بھی نوکری پرگئی ہوئی ہے اور بچوں کو وہ ادار سے جا کمیں؟ باپ بھی نوکری پرگیا ہوا ہے اور ماں بھی نوکری پرگئی ہوئی ہے اور بچوں کو وہ ادار سے بین 'جن کے کار پرداز بہر حال ماں باپ کی جگہ نہیں لے سکتے۔ ان بچوں کو ابتدائی سے محبت کا کوئی تجر نہیں ہوتا۔

اورجن بچوں کو بچپن میں ماں باپ کی محبت نصیب نہیں ہوتی وہ حقیقت میں انسان بن کرنہیں اٹھتے۔ آج دنیا میں جوظلم وستم اور درندگی ہورہی ہے اور کم سنی کے جرائم نے معاشرے کے لیے ایک پریشان کن مسئلہ پیدا کر دیا ہے، اس کا سبب یہی ہے کہ اب دنیا کی معاشرے کے لیے ایک پریشان کن مسئلہ پیدا کر دیا ہے، اس کا سبب یہی ہے کہ اب دنیا کی باگیں ان نسلوں کے ہاتھ میں آ رہی ہیں، جضوں نے ماں باپ کی محبت نہیں دیکھی ہے۔ یہ بچ جب بڑے ہوتے ہیں تو بھر مال باپ کو بھی ان سے کوئی محبت نہیں ملتی۔ اور جہاں خون کے رشتوں تک میں محبت نہ ہو وہاں انسانی محبت کا کیا سوال؟ ایسے انسان تو بھر خود خرضی کے یہے انسان تو بھر خود خرضی کے یہے انسان تو بھر خود خرضی کے یہے اور آ دمیت کے احساسات سے خالی ہی ہوں گے۔

انگلتان کے زمانۂ قیام [۱۹۲۸ء] میں مجھے سیٹروں ایسے پاکتانیوں سے ملنے کا موقع ملا ہے جو برسوں سے وہاں رہتے ہیں۔ وہاں میں نے اُن سے انگریزی معاشر کے اندرونی حالات معلوم کرنے کی کوشش کی کیوں کہ وہ اس معاشر کے کارگری ماں ایک واقف ہو چکے ہیں۔ انھوں نے مجھے بکٹر ت ایسے واقعات سنائے کہ: ایک بوڑھی ماں ایک مرے میں رہتی ہے اور بڑھا ہے کی پیشن پرگذر بسر کررہی ہے۔ بیٹے اور بیٹیاں سب خوش حال ہیں کیون اس بڑھیا کا پرسانِ حال کوئی نہیں ہے۔ بڑھیا مرگئی ہے مگر کسی کو پتا نہیں ہے۔ دوتین روز تک جب اس کے درواز سے دودھ کی بوتل نہیں اٹھائی گئی تو دودھ والے نے پولیس کورپورٹ کی کہ فلاں مکان کے درواز سے دودھ کی بوتل نہیں اٹھی مرگئی سے ہیں۔ تب جاکر پولیس کورپورٹ کی کہ فلاں مکان کے درواز سے دودھ کی بوتلین نہیں اٹھی میں سے جو اس پڑھیا کی لاش سڑ ہیں۔ جب جاکر پولیس نے درواز ہ توڑ ااور معلوم ہوا کہ تین روز سے اس پڑھیا کی لاش سڑ ہیں۔ جب حیان عورتوں کا حال ہے جن کے بیٹے اور بیٹیاں انچھیا چھے متھوں پر فائز ہیں۔

جولوگ برسوں سے دہاں رہتے ہیں، وہ دہاں کے [جو] حالات سناتے ہیں۔ان سے یہ معلوم ہوتا ہے کہ خاندانی تعلق کا دہاں خاتمہ ہو چکا ہے۔ باپ کا بیٹے ہے بیٹی کا ماں سے اور بھائی کا بھائی سے کوئی تعلق نہیں۔ یہ سب کچھائی چیز کا نتیجہ ہے کہ ملک کی ترقی کا مفہوم صرف معاشی پیدا وار کی ترقی سمجھ لیا گیا ہے۔اس کے لیے عور توں اور مردوں ،سب کو لاکر معاشی میدان میں کھڑا کر دیا گیا اور خاندانی نظام کے برباد ہونے کی کوئی پروانہیں کی گئے۔ حالاں کہ ترقی صرف معاشی پیدا وار بڑھانے کا نام نہیں ہے۔اگر عور تیں گھروں میں نئی نسل کو تربیت دیں، انسانیت سکھائیں، ان کے اندراعلی اخلاق اور خدا ترسی پیدا کرنے کی کوشش کریں تو یہ بھی ترقی ہی کا ایک اہم ذریعہ ہے۔ملک کی ترقی کا صرف بھی ایک ذریعہ کوشش کریں تو یہ بھی ترقی ہی کا ایک اہم ذریعہ ہے۔ملک کی ترقی کا صرف بھی ایک ذریعہ

سيد مو دو دی

نہیں ہے کہ مرد بھی کارخانوں میں جا کر کام کریں اور عور تیں بھی کارخانوں میں کام کریں۔ ترقی کا یہ بھی ایک بڑا ذریعہ ہے کہ گھروں میں بچوں کو انسانیت کی تربیت دے کر تیار کیا جائے تا کہ وہ دنیا میں انسانیت کے رہنما بننے کے قابل بنیں، چرندے اور درندے بن کرنہ اٹھیں۔ [تدوین: س م خ]

ثمان ترجمان القرآن وآنين

خام سيرت مضطرب العقيده اوربنده ُ لفس

لوگوں کا ایمان اس شرط کے ساتھ مشروط ہوتا ہے کہ ان کی مرادیں پوری ہوتی رہیں۔ ہر طرح چین ہی چین نصیب ہو۔ نہ خدا کا دین اُن سے سی قتم کا مطالبہ کرے اور نہ دنیا میں اِن کی کوئی خواہش اور آرز و پوری ہونے سے رہ جائے۔ یہ ہوتو خداسے وہ راضی ہیں اور اس کا دین ان کے نزدیک اچھا ہے۔

لتين

جہاں کوئی آفت آئی کیا خدا کی راہ میں کسی مصیبت اور مشقت اور نقصان سے سابقہ پیش آگیا کیا کوئی تمنا پوری ہونے سے رہ گئ کھراُن کو خدا کی خدائی اور رسول کی رسالت اور دین کی حقانیت کسی چیز پر بھی اطمینان نہیں رہتا۔

بمروه

ہراُس آستانے پر جھکنے کے لیے تیار ہوجاتے ہیں جہال سے ان کو فائدے کی اُمید اور نقصان سے چک جانے کی توقع ہو۔ (تفہیم القرآن ،جس مسد)

قیامت کے آنے کی تاریخ معلوم کرنے کی فکریس کہاں پڑے ہو!

فکراس بات کی کروکہ جب وہ آئے گی تواپی ان گمراہیوں کا تصیس کیا خمیازہ بھگتنا پڑے گا۔ یہی بات ہے جواکی موقع پر نبی صلی الله علیه وسلم نے قیامت کی تاریخ پوچھنے والے ایک مخص سے فرمائی تھی۔

ایک مرتبہ حضور صلی اللہ علیہ وسلم سفر میں کہیں تشریف لے جارہے تھے۔

راست میں ایک فخص نے زورسے بکارا: "یا محماً!"

آپ نے فرمایا: بولوکیا کہناہے؟

اس نے کہا: قیامت کب آئے گی؟

آ پ نے جواب دیا: بندہ خدا' وہ تو بہر حال آنی ہی ہے تونے اس کے لیے کیا تیاری

كى مع؟ (تفهيم القرآن 'جم" ص٢٢٨)

2 & Burghan

ب تجاب معاشت سے پیدا شدہ مسائل اور دورز ن انسانات ایک پاکیز دمعاشر سے میں تجاب کی اہمیت کیا ہے؟ ان امور پیرمطالعر کے لیے

تردو

قيمت: 24روپ

اسلام كاخاتكى أظام بياسے؟

نیمراسلامی اوراسلامی قانون از دواج کا تقابلی مطالعه اسلام میں مرداور عورت کے قانونی اور معاشرتی هقوق ایک پُرسکون زندگی بسر بُر نے کے لیے فیمتی کتاب



قیمت: ۴۰ روپے

بہبود آبادی کتام پر مسط َ مرد وقح یک خبط والادت کا تاریخی جائز و
 اس تحریک کے اخلاق 'معاش تی اور معاش اثرات و مشمرات کا جائز د
 و نی نقط نظر سے ایک پدل مطابعہ

اسكام اورضبط ولادت

تيت: ٣ روپ

اداره ترجمان القرآن

اسلامك پبلی كیشنز